

ናብ
ወለዳ/መዕበይቲ ተመሃሮ 3ይ ክፍሊ
ኣብ ቤት ትምህርቲ መባእዳን ቤት ትምህርቲ ሳመን
ወይከአ ኣብ 4ይ ክፍሊ ኣብ ፍሉይ ቤት ትምህርቲ

ሃገራዊ መርመራ

ሰላም!

እዛ ደብዳቤ ትመጸኩም ዘላ ምክንያት፡ ኣብዚ ወቕቲ ጽድያ፡ ብሕሳብ፡ ብሸወደንኛን ሸወደንኛ ከም ካልኣይ ቋንቋን ሃገራዊ መርመራ ዚገብር ተመሃራይ ውላድ ስለ ዘሎኩምዮ።

ተመሃሮ ስለምንታይ ሃገራዊ መርመራ ከም ዝገብሩ ተጌሩ፤

ኣብ ቤት ትምህርቲ መባእዳን ቤት ትምህርቲ ሳመን 3ይ ክፍሊ ዚመሃሩ ከምኡውን ኣብ ፍሉይ ቤት ትምህርቲ 4ይ ክፍሊ ዚመሃሩ ተመሃሮ ሃገራዊ መርመራ ኪገብሩ ኣለዎም። እቶም መርመራታት፡ ንምዕሩይን ርትዓውን ገምጋም ፍልጠት ተመሃሮ ንኺገብሩን እቲ ዕላማ። እቶም መርመራታት፡ መምህር ብመሰረት እቶም ኣብ መደብ ትምህርቲ ዘሎ ጠለብ ፍልጠት ምጋም ፍልጠት ተመሃሮ ኪገብር ከሎ ደገፍ ንኺኾንዎ እቲ ሓሳብ።

እቶም መርመራታት፡ ብተልእኮ ወኪል ትምህርቲ ሸወደን (ስኩልቫርክት) ኣብ ስቶክሆልም ዩኒቨርሲቲን ኡፕሳላ ዩኒቨርሲቲን ይህነጹን ይምዕብሉን። ኣብቶም መርመራታት ዘለዉ ሕቶታት፡ ኣብ መላእ ሃገር ኣብ ዘለዉ ብዙሓት ዝተፈላለዩ ኣብያተ ትምህርቲ ተፈቲኖምዮም። እዞም መርመራታት ኪዳለዉ ከለዉ፡ ተመሃሮን መምህራንን ዝሃብዎም ርእይቶታት ኣብ ጥቕሚ ውዒሎምዮም።

ትሕዝቶን ቅርጽን መርመራታት ኪውሰን ከሎ፡ ኣብቶም ዝተፈላለዩ ዓይነታት ትምህርቲ ዘለዉ መደባት ትምህርቲዮም ከም መበገሲ ዚኾኑ። ግን ኮሎ ኣብ መደብ ትምህርቲ ዚጥርነፍ፡ ኣብ ሓደ መርመራ ምምዛን ኣይከኣልንዮ። ከምዚ ዝዓይነቱ መርመራ፡ ኣዝዩ ገፊሕ ምኾነ።

ሃገራዊ መርመራታት ካብ ሓደ ፍሉይ ኣገባብ ስራሕ ዝኾሉ ወይ ኣብ ፍሉይት መጋበርያታት ትምህርቲ ዚምስረቱ ኣይኮኑን። ኣብዞም መርመራታት፡ ዘሎዎም ፍልጠት ብዝተፈላለዩ ኣገባባት የርእዩ።

እዞም መርመራታት መዓስ ኪወሃቡዮም፤

ሃገራዊ መርመራታት ብዝተፈላለዩ ክፋላት ዝኹሙዮም። እቶም መርመራታት ኣብ ወቕቲ ጽድያ ኣብ መበል 11-20 ሰሙናት ይግበሩ፤ ግዴታውያን ከእዮም። እቶም ዝተፈላለዩ ክፋላት መርመራ ኣብቲ ወቕቲ መዓስ ይግብሩ ዚውሰን እቲ ቤት ትምህርቲዮ። እቲ ሓሳብ፡ እዞም መርመራታት፡ ኣብቲ ወቕቲ ከሳዕ ዝተኻለለ መጠን ክፋል ናይቲ ዚወሃብ ትምህርቲ ንኺኾኑዮ።

እቶም መርመራታት ከመይ ይግምገሙ፤

ኣብ ምግምጋም ሃገራዊ መርመራ ዘገልግሉ፡ መምህራን ኪኸተልዎም ዘለዎም ብዝርዝር ዝተገልጹ መምርሕታት ኣለዉ። መምህር ብድሕርዚ ኣብ ሓደ ዓይነት ትምህርቲ ሓፈሻዊ ገምጋም ፍልጠት ተመሃሮ ኪገብር ከሎ፡ ነጥቢ ኣብ ዚውሰነሉ እዋን ንውጺኢት ናይቲ መርመራ ኣብ ግምት የእቱ።

ምእካብ ውጽኢት

ወኪል ትምህርቲ ሸወደን (ስኩልቫርክት)፡ ምስ ቤ/ጽ ስታቲስቲክስ ሸወደን (SCB) ብምትሕብባር፡ ካብ ሃገራዊ መርመራታት ዝተረኽቡ ውጽኢታት ይእኩብ። ምእካብ ውጽኢት መርመራ፡ ኣብ ምግምጋም ኣብያተ ትምህርቲ የድሊ፤ ግን ብተወሳኺውን ኣብ ምትንታን ውጽኢታት ሃገር፡ ኮሙናትን ብሕታውያን ኣብያተ ትምህርትን የድሊ።

Skolverket

እዞም መርመራታት እንታይ ትሕዝቶ ኣሎዎም፡

ሃገራዊ ምርመራታት ሓባራዊ ቴማ ኣሎዎም። እቲ ቴማ፡ ካብ ዛንታ ኖቫን ትሮይን ዝነቐለ'ዩ። ዕላማ ናይቲ ዛንታ፡ ንጸቕጢ ሃዋህው መርመራ ንምንካይን፡ ንተመሃሮ ኪቃለሎም ንምሕጋዝን'ዩ። ድሕሪ ነፍሲወከፍ ክፋል ፈተና፡ ሓደ ክፋል ስእልን ጽሑፍን፡ ኣብቲ ነቲ ዛንታ ዚምልከት ክላስ ኣብ ሓደ ፖስተር ይጥቃዕ። ኩሉ ክፋላት ቦቦትኡ ምስ ሓዘ፡ እቲ ናይቶም ክልተ ቆልዑ (ኖቫን ትሮይን) ዛንታውን ኣብ መዘዘሚ በጺሑ፡ ተመሃሮ ከኣ መርመራ ወዲኦም ኣለዉ ማለት'ዩ።

ሕሳብ

ሃገራዊ መርመራ ሕሳብ፡ ተመሃሮ ብውልቁ ዚፈትሑዎ ጽሑፋዊ ሕቶ፡ ከምኡውን ተመሃሮ ኣብ ንኣሽቱ ጉጅለታት ዚፈትሑዎ ናይ ቃል ሕቶ ዝሓዘ ብዝተፈለለዩ ክፋላት መርመራ ዝቐመ'ዩ። ኣብ ክልቲኡ፡ ማለት ኣብ ጽሑፋውን ቃላውን ሕቶ፡ ተመሃሮ ኪገልጹን ኪማገጹን ከም ዚኸእሉ፡ ብሕሳባዊ ኣገባብ ብኸመይ ከም ዚሓስቡን ብቐዓቶም ከርእዩ ዕድል ይረኽቡ

ሽወደንኛን ሽወደንኛ ከም ካልኣይ ቋንቋን

ሃገራዊ መርመራ፡ ንኸልቲኦም ዓይነታት ትምህርቲ ሽወደንኛ ብሓባር ዚምልከት ኮይኑ ናቱ ክፋላት መርመራ ዝሓዘ'ዩ። ተመሃሮ ብውልቅን ብጉጅለን ዚፈትሑዎም ሕቶታት ኣለዉ። በዞም ዝተፈለለዩ ሕቶታት፡ ኣብ መዳይት ክእለት ምዝራብ፡ ምዝታይ፡ ምንባብን ምጽሓፍን ተመሃሮ ፍልጠቶም ከርእዩ ዕድል ይረኽቡ።

ታሪኽ ፍልጠት ተመሃራይን ርእሰ-ገምጋምን እንታይ ማለት'ዩ፤

ተመሃራይ ኣብ ሃገራዊ መርመራ ዚረኽቡ ውጽኢትን ገምጋም መምህር ኣብ ዝተረፉ ትምህርታውያን ዕማማትን፡ ኣብ ታሪኽ ፍልጠት ተመሃራይ ብጽማቕኡ ኪቐርቡ ይኸእል'ዩ። ነዞም ሰነዳት፡ ኣብ እዋን ዘተ ምዕባለ ተመሃሮ ከም መመርኮሲ ምጥቃም ይከኣል'ዩ።

ኣብ ነፍሲወከፍ መርመራ፡ ተመሃሮ ኣብ ፍልጠቶም ዚሓስቡሉን፡ ኣብ ነፍሲወከፍ ዓይነት ትምህርቲ ብቐዓቶም ዚገልጹሉን ክፋል ርእሰ-ገምጋም ኣሎ። ሸዑ እቲ እሰ-ገምጋም፡ ምስቲ ናይ ተመሃራይ ኣብቲ ዓይነት ትምህርቲ ዘሎዎ ታሪኽ ፍልጠት ይነጻጸር፤ ኣብ ዘተ ምዕባለ ከኣ ይዝተየሉ።

ተወሳኺ ሓበሬታ ኣበይ ይርከብ፤

ተወሳኺ ሓበሬታ ብዛዕባ ሃገራዊ መርመራ ኣብ መካነ-መርበብ ወኪል ትምህርቲ ሽወደን (ስኩልቨርካት) ኣሎ።

www.skolverket.se/bedomning

www.skolverket.se/garanti-tidigt-stod

ካብ መርመራ ዝተወሰዱ ኣብነታት ሕቶ ዚመርሑ ሓበርቲ መንገዲውን ኣብኡ ኣለዉ።

ምስ ወኪል ትምህርቲ ሽወደን (ስኩልቨርካት) ርክብ ንምግባር

nationellaprov@skolverket.se